

Samtyktu lán til Íslands

Fíggarnevndin hjá svenska Ríkisdegnum hevur samtykt eitt uppskot frá stjórnini um at veita íslensku ríkisstjórnini 6,5 milliardir svenskar krónur í láni til at endurreisa íslenska banka- og figgjakervið. Fíggarnevndin helt seg tó ikki hava fingið nóg góðar upplýsingar frá stjórnini um málið og hevur biðið um meiri tilfar. Fíggarnevndin ásannar, at tað er rímligt, at sviar rætta íslendingum eina hjálpanði hond, men nevndin ávarar stjórnina ímóti at lata hesa hugsan umfata fleiri lond, enn rímligt er.



Jyske Bank minni avlop

Hóast Jyske Bank msti meiri enn eina milliard krónur av vánaligum útlánunum í fjør, hevði bankin 1,3 milliard krónur í avlopi í 2008 fyri skatt. Tað er ein milliard krónur minni enn árið fyri. Kortini var stjórin, Anders Dam, nøgdur, tá hann legði roknskapin fram, og meðan flestu aðrir stjórar nevna uppsagnir í sama andadrátti, sum teir nevna úrslitið, hevur Jyske Bank ikki boðað frá uppsagnunum í heusm umfari. Anders Dam væntaði ikki, at Jyske Bank fer at gera brúk av tí seinna bankapakkanum hjá stjórnini.



Tað var ein væl nøgdur Janus Petersen, forstjóri, sum legði roknskapin hjá Føroya Banka fram í morgun

Føroya Banki minsti taparin

Á einum marknaði, har flestu virðisbrøvini hava eitt stórt fall, megnar Føroya Banki at halda fallinum á einum rímligum støði. Hetta kemst fyrst og fremst av, at bankin hevur verið konservativur og varin. – Vit hava sera spjaddan váða, og tí klára vit okkum betri, sigur Janus Petersen, forstjóri í Føroya Banka

BANKAVIRKSEMI

Eiríkur í Jákupsstovu
eij@sosialurin.fo

Av bankunum, ið eru skrásettir á virðisbrævamarknaðinum sær Føroya Banki út til at klára seg heilt væl. Í morgun lögdu teir ein sera positivan roknskap fram, og tað millum annað kom

fram, at virðisbrøv í Føroya Banka ikki hava verið ein líka ring íløga, sum aðrir bankar.

Virðislækkingin av partabrøvunum í Føroya Banka er nevniliga bert eini 30 prosent seinasta árið. Hetta er serstakliga lítið í mun til onnur partabrøv innan somu vinnu.

- Tað vísir seg, at partaeigararnir hava eitt ávíst álit á okkum. Tað, sum hevur nakað at siga, er hvussu útlitini sum heild eru, og hvussu útlitini í einstaku fyrirkuni er. Hetta er høvuðsorsøkin til, at vit minka minni enn aðrir. Hetta merkir eisini, at íleggjarar hava álit á, at vit eisini í framtíðini fara at geva avkast, sigur Janus Petersen. Forstjórin vísir somuleiðis á, at inntøkurnar hjá bankanum eru vaksnar við 60 prosentum, samstundis, sum starvsfólkatalið er tað sama.

- Tað, sum hevur nógva at siga fyri álitid er eisini, at

vit hava syrgt fyri at hava øgiliga spjadd útlán í nógvum ymiskum vinnum fyri at spjaða váðan. Hetta er tað aðrir bankar hava brent seg av innan byggivinnu til dømis.

Hinvegin eru partabrøvini ikki hækkaði síðan roknskapurin varð lagdur fram. - Tað kemst av, at sera lítil partabrævahandil er. Eisini kemur tað uppí, at íleggjarar vita næstan betur enn vit, hvussu úrslitini fara at vera, vísir Janus Petersen á. Samstundis, sum hann fegnast, at bankin hevur eitt betri úrslit, enn hann væntaði sær við ársbyrjan.

Ongan bankapakka

Hóast flestu bankar í heiminum hava eitt ynski at vera við í einum statstryggjaðum bankapakka, so sær Føroya Banki hann bert sum eitt haft.

- Vit kundu hugsað okkum at latið 50 milliónir krónur í vinningsbýti í ár,

men hetta kunnu vit ikki, tá vit eru við í bankapakka eitt, sigur Janus Petersen, forstjóri. Hann leggur afturat, at bankin hevur tikið avgerð um, at hann ikki fer við í bankapakka tvey.

Nógvar meirinntøkur

- Vit hava klárað okkum betri enn vit roknaðu við,

sigur Janus Petersen. Her vísir hann á, at útreiðslurnar hjá bankanum lækkaðu við sjeyprosentum, samstundis, sum inntøkurnar hækkaðu við 19 prosentum.

Hesar meir inntøkur koma millum annað av, at bankin hevur hækkað rentumarginalin móttvegis kundunum. Renturmarginalur er prosentvísi munurin

millum rentuna á innlánunum og útlánunum.

- Hyggur tú at reella marginalinum hjá okkum, so er hann fallin, tí tað er vorðið dýrari at læna pening uttanlands. Vit kunnu heldur ikki fara at geva kundunum allan vinningin hjá okkum, tí vit hava eisini eina ábyrgd móttvegis partaeigarunum. Tí er fyrimunurin hjá kundanum, at vit eru ein sterkur banki í hesum tíðum, sigur forstjórin í Føroya Banka. Hann leggur tó afturat, at bankin ongara ætlanir hevur um at hækka rentumarginalin í ár.

Vænta framgongd

Hóast Føroya Banki ikki hevur nakað alivirki, sum teir kunnu selja í 2009, so væntar bankin framvegis eitt yvirskot, ið nærkast teimum 200 milliónunum í ár.

Heilt konkret væntar bankin eitt yvirskot millum 165 og 195 milliónir krónur.

